

Müsəlmanın həyatında Tövhidin yeri.

Həqiqətən bu həyatda məqsədlərin ən böyüyü və hədəflərin ən ucası Göylərin və Yerin Rəbbi olan Uca Allahı təkləşdirmək, Onun varlığını təsdiq edərək, Ona təslim olaraq, Onun qarşısında zəlil olaraq qorxu, ümid, sevgi ilə ilə dini yalnız Ona yönəltmək, iklasla Ona ibadət etmək və bununla birlikdə şirkdən, onun böyük və kiçiyindən, gizli və aşkarından çəkinməkdir.

Bəli, məhz bu ən uca məqsəddir. Uca Allah məxluqatı məhz elə buna görə yaradıb.

Uca Allah buyurur: “Mən cinləri və insanları yalnız Mənə ibadət etmək üçün yaratdım!” (zariyat, 56)

Bu o uca məqsəddir ki, Allah Təalə buna görə peyğəmbərlər göndərüb və kitablar endirib. Uca Allah buyurur:

“Biz hər ümmətə: “Allaha ibadət edin, Tağutdan çəkinin! – deyə peyğəmbər göndərmişdik. Onlardan bir qismini Allah doğru yola yönəltdi, bir qismi isə (Allahın əzəli elmi ilə) haqq yoldan azmal olmuştur. (Ey müşriklər!) Yer üzündə dolaşın görün ki, (peyğəmbərləri) yalançı hesab edənlərin axırı necə oldu!” (Nəhl, 36)

Digər bir ayədə isə buyurur:

“(Ya Rəsulum!) Səndən əvvəl elə bir peyğəmbər göndərmədik ki, ona: “Məndən başqa heç bir tanrı yoxdur. Buna görə də yalnız Mənə ibadət edin!” – deyə vəhy etməyəm.” (Ənbiya, 25)

İnsanların ALLAH qatında mömin və kafir kimi ikiye ayrılması, məhz Cənnət və Cəhənnəmin yaradılması yalnız və yalnız tövhidə görədir. Tövhidin möminin həyatında yeri olduqca mühüm və böyükdür.

Bunlardan bir neçəsini zikr edə bilərik:

1) Tövhidin sayəsində qul həqiqi həyat yaşayır və bununla da Bağışlayan və Rəhimli olan Allahın kərəmini və nemətlərini qazanır. Tövhidsiz isə o, heyvanların həyat tərzini kimi həyat sürür. Necə ki, Uca Rəbbimiz

Quranda buyurur:

“Yoxsa elə güman edirsiniz ki, onların əksəriyyəti (sən deyən sözü) eşidəcək və ya (ağıllı-başlı) fikirləşəcək? Onlar heyvan kimidirlər, bəlkə, ondan daha çox zəlalət yolundadırlar.” (Furqan, 44)

2) Həqiqətən əgər bir qulda tövhid itərsə, o meyit hesab olunur, hətta o, yer üzündə gəzib dolaşsa belə. Lakin tövhidi yaşayan kəs həqiqi həyata sahib olur. Allah Təalə buyurur:

“Heç (küfrlə) ölü olub diriltdiyimiz, sonra insanlar arasında gəzmək üçün özünə bir nur (islam dini) verdiyimiz kəs zülmət içində qalıb oradan çıxıb bilməyən kimsə kimi ola bilərmi? Etdikləri əməllər kafirlərə belə gözəl göstərildi.” (Anam, 122). Ayədə məqsəd: yəni Biz onu iman və tövhidlə diriltdik-anlamına gəlir.

Digər bir ayədə Uca Allah buyurur: “Ey iman gətirənlər! Peyğəmbər sizi, sizləri dirildəcək bir şeyə (imana, haqqa) dəvət etdiyi zaman Allahın və Onun Peyğəmbərinin dəvətini qəbul edin.” (Anfal, 24)

3) Tövhidlə məmləkətlər və bədənlər əmin-amanlıqda olur.

Hər bir insan istəyər ki, dünyada ikən o, sıxıntılardan və qorxulardan əmin-amanlıqda olsun və o, dünyada ikən əmin-amanlığı özü üçün böyük bir nemət hesab edir. İnsan aclıqdan əmin olmaq üçün özünə ruzi toplayır, xəstəlikdən əmin olmaq üçün özünü qoruyur, düşməndən əmin olmaq üçün güc toplayır. Hər bir insan insan istəyər ki, əmin-amanlıqda olsun. Bəs axirətin əmin-amanlığını necə qazanmaq olar?! Halbuki o əbədi həyatın əmin-amanlığıdır... Uca Allah bizə dünya və əbədi həyat olan axirət yurdunun əmin-amanlığını qazanmamız üçün hidayət yolunu göstərmişdir. Allah Quranda buyurur:

“İman gətirib imanlarını zülmə qatışdırmayanlar əmin-amanlıqdadırlar. Haqq yola yönəlmişlər də onlardır!” (Ənam, 82)

Digər bir ayədə isə buyurur: “Allah aranızdan iman gətirib yaxşı işlər görənlərə - yalnız Mənə ibadət edərlər, heç nəyi Mənə şərik qoşmazlar deyər - onları özlərindən əvvəlkilər kimi yer üzünün varisləri edəcəyini (İsrail övladını yer üzündə kafirlərin yerinə gətirdiyi kimi onları da müşriklərin yerinə gətirəcəyini), onlar (möminlər) üçün onların Allahın Özü bəyəndiyi dinini (islami) möhkəmləndirəcəyini (hər tərəfə yayacağını) və onların qorxusunu sonra əmin-amanlıqla (arxayınçılıqla) əvəz edəcəyini vəd buyurmuşdur. Bundan sonra küfr edənlər, şübhəsiz ki, (Allahın itaətindən çıxmış) əsl fasiqlərdir!” (Nur, 55)

4) Tövhidlə qulun rahatlığı və səadəti təmin olunur. Uca Rəbbimiz buyurur:

“Mömin olub yaxşı işlər görən (Allaha itaət edən) kişi və qadına (dünyada və axirətdə) xoş həyat nəsimə edəcək və etdikləri yaxşı əməllərə görə mükafatlarını verəcəyik. (Və ya gördükləri yaxşı işlərin müqabilində onlara daha yaxşı mükafatlarını verəcəyik!)” (Nəhl,97).

Digər bir ayədə buyurur:

“Hər kəs Mənim öyüd-nəsihətimdən (Qurandan) üz döndərsə, güzəranı daralar (yaxud qəbir evində şiddətli əzaba düşər olar) və Biz qiyamət günü onu məşhərə kor olaraq gətirərik!”” (Ta ha, 124).

Başqa bir ayədə buyurur:

“Ta, Ha! Biz Qurani sənə məşəqqət çəkməyin üçün nazil etmədik!

(Peyğəmbər ayaq üstə, barmaqlarının ucunda durub o qədər namaz qılmışdı ki, mübarək qıçları şişmişdi). (Biz onu Allahın əzabından) qorxan bir kimsəyə yalnız öyüd-nəsihət olaraq (göndərdik). ” (Ta hə, 1-3). Yəni onu sənə ancaq sən və sənə tabe olanlar səadət tapsın deyər endirdik.

5) Tövhidlə birlikdə şübhə, sıxıntı, kədər və pis fikir və vəsvəslər quldan uzaqlaşır. Qəlbə sakitlik, rahatlıq və sükunət hasil olur. Allah Təalə buyurur:

“-Ya Peyğəmbər! De: “Pənah aparıram insanların Rəbbinə;

-İnsanların ixtiyar sahibinə;

-İnsanların İlahısına;”

(Nəs, 1-3) bax bu tövhiddir.

-Vəsvəsə verən, (Allahın adı çəkiləndə isə qorxusundan) qaçıb gizlənən Şeytanın şərindən-

-O Şeytan ki, insanların ürəklərinə vəsvəsə salır,

-(O Şeytan ki) cinlərdən də olur, insanlardan da! [Və ya: (o Şeytan) istər cinlərdən olsun, istər insanlardan!]

(Nəs, 4-6)

6) Tövhid olan yerdən şeytan qaçır. O, tövhid olan yerdə dayanmağa tab gətirmir. Azan oxunduğu zaman onun səsinə eşitməyə qədər uzaqlaşır.

7) Quranın hamısı Uca Allaha tövhidlə şanına təriflər deməklə Onu əzəmləşdirməklə doludur. Quranın ən əzəmləyici ayəsi olan ayətul kursî (Bəqərə, 255) də Tövhidlə, onun dəlilləri, sübutları ilə doludur. Hədisdə gəldiyi kimi: “ Kim Ayətul Kursini oxuyub yatarsa, Allah tərəfindən qorunar və səhər olana qədər şeytan ona yaxınlaşa bilməz.”

8) Tövhidlə qul sehirbazların və başqa şərliyələrin şərindən əmin ola bilər. Allah Quranda buyurur: “Şübhəsiz ki, Allah iman gətirən kəslərdən (kafirələrin əzab-əziyyəti) dəf edər. Allah, həqiqətən, heç bir xaini, nankoru sevməz!” (Həcc, 38).

Digər bir ayədə isə buyurur: “Ya Rəsulum!) Biz səndən əvvəl də onların tayfalarına (neçə-neçə) peyğəmbərlər göndərmişdik. (Peyğəmbərlər) onlara açıq-aşkar möcüzələr gətirmişdilər. Biz (peyğəmbərləri təkzib edən) günahkarlardan intiqam aldığımız. Möminlərə kömək etmək Bizə vacibdir! (Biz Öz vədimizə əməl edərək möminlərə yardım etməliyik!)” (Rum,47)

9) Tövhidlə qul, bütün dünya və axirətin xeyir və səadətini qazandır. Uca Allah Öz əzəmləyici hökmü ilə hökm etmişdir ki, səadət və nemət, dünya və axirətdə ancaq və ancaq iman əhli üçün olacaqdır. Necə ki, Uca Allah buyurur:

“Həqiqətən itaətkarlar nemət içində olacaqlar.”(infitar13)

Ayədə nemətin harada olacağı zikr olunmayıb. Məsələn, deyilmədi ki, əbrarlar (itaətkarlar) yalnız dünyada nemət içindədir və ya qəbirdə nemət içindədir, yaxud da axirətdə nemət içərisindədir. Belə olduqda təfsir elmində qaydadır ki, təfsir hər bir zamanı əhatə edir, yəni dünyada da, qəbirdə də, axirətdə də nemət içərisindədirlər.

10) Həqiqət Uca Allahı təkləşdirmək, insanların xatırlaması gərəkən ən birinci və ən böyük bir əməldir. Necə ki, Allah Təalə Öz Uca Kitabında buyurur:

“Xatırlat, həqiqətən xatırlatmaq möminlərə fayda verir. Mən cinləri və insanları yalnız Mənə ibadət etmək üçün yaratdım!” (Zariyat55-56)

Mömin bəndənin imanını hər zaman gücləndirməyə, İslamını yeniləməyə, öz Rəbbi ilə özü arasında olan bağı möhkəmləndirməyə ehtiyacı vardır. Peyğəmbər (ona Allahın salam və salavatı olsun) buyurur: “Həqiqətən sizin içinizdə olan iman, bir paltarın köhnəldiyi kimi köhnəlir, Uca Allahdan istəyin ki, imanınızı təzələsin.”

Bizlər, nəinki böyüklərimizi, hətta kiçiklərimizi də tövhid üzrə böyütməliyik. Bu onun həyatı boyu ehtiyacı olacaq ən xeyirli azuqəsi olacaq. Bu yerdə Allah Quranda buyurur:

“(Ya Rəsulum!) Yadında olsun ki, bir zaman Loğman öz oğluna nəsihət edərək belə demişdi: “Oğlum! Allaha şərikin qoşma. Doğrudan da, Allaha şərikin qoşmaq böyük zülmür! (Ağır günahdır!)” ” (Loğman, 13)

Ey əziz müsəlman! Tövhidin bu qədər əhəmiyyətini gördükdən sonra bizə vacib olan ən mühüm şey tövhidi öyrənməkdir.

Uca Allahdan istəyirik ki, bizi muvəhhidlər kimi yaşatsın, Allah bizi dini iklasla yaşayıb, Ona ibadət edən qullarından etsin, bizləri şirkin bütün növlərindən, böyüyündən və kiçiyindən, gizlisindən və aşkarından qorusun...

AbdulMuhsin AbdurRazzaq Al-Badri “Tövhidin müsəlmanın həyatındakı yeri”